

இனிமையான குழந்தைகளே! இது சர்வசக்திவானின் அரசாங்கமாகும். தந்தையின் கூடவே தர்மராஜரும் இருக்கின்றார். ஆகையால் தந்தையிடத்தில் தான் செய்த பாவங்களைக் கூறினால் பாதி மன்னிக்கப்பட்டுவிடும்.

கேள்வி:

இராஜாங்கத்தின் எஜமானர் மற்றும் பிரஜைகளில் செல்வந்தர்களாக எதன் ஆதாரத்தில் உருவாகின்றனர்?

பதில்:

இராஜாங்கத்தின் எஜமானர் ஆவதற்காக படிப்பின் மீது முழுமையான கவனம் கொடுக்க வேண்டும். படிப்பின் மூலமாகவே பதவி பிராப்தியாகக் கிடைக்கின்றது. பிரஜைகளில் செல்வந்தர் ஆகக் கூடியவர்கள் ஞானம் அடைவார்கள், விதையையும் தெளிப்பார்கள் (உதவியாளர்களாக ஆவார்கள்), தூய்மையாகவும் இருப்பார்கள், ஆனால் படிப்பின் மீது முழு கவனம் செலுத்தமாட்டார்கள். சுயம் பகவான் எனக்கு படிப்பிப்பதற்காக வருகின்றார் என்ற நம்பிக்கை முதலில் பக்காவாக இருக்கும் பொழுது தான் படிப்பின் மீது கவனம் செலுத்த முடியும். ஒருவேளை முழு நம்பிக்கை இல்லையெனில், இங்கு அமர்ந்திருந்தாலும் அறிவற்றவர்களாக இருப்பர். நம்பிக்கை இருக்கின்றதெனில் தொடர்ந்து படிக்க வேண்டும். தாரணை செய்ய வேண்டும்.

பாட்டு:

கண் இல்லாதவர்களுக்கு வழி காண்பியுங்கள் பிரபுவே

ஓம் சாந்தி.

கலியுகத்தை இருண்ட நகரம் என்று கூறப்படுகின்றது. ஏனெனில் அனைத்து ஆத்மாக்களும் பார்வையற்றுக் கிடக்கின்றன. கண்ணில்லாத குருடர்கள் என்று கூற முடியாது. இருண்ட நகரத்தில் அனைவரும் ஞானக் கண் இல்லாத குருடர்களின் குழந்தைகள் குருடர்களாக இருக்கின்றனர். தமோ பிராதானமாக ஆகி விட்டனர். நம் அனைத்து ஆத்மாக்களுக்கும் தந்தையாக அந்த பரமாத்மா இருக்கின்றார். நாம் அனைத்து ஆத்மாக்களும் அந்த மூலவதனத்தில் இருக்கும் பொழுது ஜோலிக்கும் ஜோதிகளாக இருந்தோம். முதன் முதலில் சதோ பிரதானமான உண்மையான தங்கங்களாக இருந்தோம். சத்யுகத்திற்கு தங்கயுகம் என்று கூறப்படுகின்றது. ஹிந்தியில் பாரஸ்புரி என்று கூறப்படுகின்றது. இப்பொழுது இரும்பு யுகமாக அதாவது தமோ பிரதான கல்பத்தியாக இருக்கின்றது. சத்யுகத்தில் வீட்டிற்கு வீடு வெளிச்சம், கலியுகத்தில் வீட்டிற்கு வீடு இருள். தேவி தேவதா தர்மம் மறைந்து விட்டது. அனைத்து தர்மங்களும், கர்மங்களும் பிரஷ்டமாகி (தாழ்ந்து) விட்டன. தன்னை தேவதை என்று கூறிக் கொள்ள முடியாது. ஏனெனில் விகாரிகளாக இருக்கின்றனர். பாபா சாவர்காரின் உதாரணத்தையும் கூறியிருக்கின்றார். அவர் ஆதி சநாதன தேவி தேவதா தர்மத்தைச் சார்ந்தவர் என்று கூறப்பட்டிருக்கின்றது. பிறகு நீங்கள் ஆதி சநாதன இந்து மகாசபை என்று கூறுகின்றீர்கள்? தாதாஜீ, நாங்கள் தங்களை தேவதை என்று கூற முடியாது. ஏனெனில் நாங்கள் அசுத்தமாக இருக்கின்றோம். இப்பொழுது தேவதா தர்மம் ஸ்தாபனை ஆகிக் கொண்டிருக்கின்றது. இது இயக்கம் அல்லவா! கிறிஸ்து வரும் பொழுது கிறிஸ்தவர்கள் இல்லை. இந்த சமயத்திலும் தேவதா தர்மம் இல்லை. இப்பொழுது பிராமணர்களின் தர்மம் ஸ்தாபனை ஆகியிருக்கின்றது. பிராமணர்கள் பிறகு தேவி, தேவதைகளாக ஆகின்றனர். பரம்பிதா பரமாத்மா கூறுகின்றார் - நான் தேவி, தேவதா தர்மத்தை ஸ்தாபனை செய்யக் கூடியவனாக இருக்கின்றேன். நான் ஆத்மாக்களாகிய உங்களுக்கு பரலௌகீக தந்தையாக இருக்கின்றேன். நான் உங்கள் அனைவரையும் அனுப்பி வைக்கின்றேன். அது கிறிஸ்துவ இயக்கமாக இருப்பது போன்று இது தேவதா தர்மத்தின் இயக்கமாக இருக்கின்றது. குழந்தைகளே! நீங்கள் எதையெல்லாம் கேட்டு வந்தீர்களோ அனைத்தும் பொய்யானதாகும் என்று சுயம் பரலௌகிக பரம்பிதா பரமாத்மா கூறுகின்றார். நாடகத்தின் படி இது மீண்டும் நடைபெறும். ஆனால் இந்த மாயையின் பந்தனத்திலிருந்து விடுவிப்பதற்காக ஒவ்வொரு கல்பத்திலும் நான் வந்து புரிய வைக்கின்றேன். மேலும் பிரம்மாவின் மூலமாக தேவதா தர்மத்தை ஸ்தாபனை செய்விக்கின்றேன். துவாபர யுகத்திலிருந்து வேறு தர்மங்கள்

ஸ்தாபனை ஆகின்றன. அந்த நேரத்தில் தேவதா தர்மம் கிடையாது. அதனை இராவண இராஜ்யம் என்று கூறப்படுகின்றது. கீதை என்பது பாரதத்தின் சர்வோத்தமமான சாஸ்திரமாகும். ஏனெனில் பகவானால் கூறப்பட்டதாகும். மற்ற அனைத்து சாஸ்திரங்களும் மனிதர்களால் கூறப்பட்டவைகளாகும். கிருஷ்ணர் சத்யுகத்தில் பலனை அடைந்திருக்கின்றார். இப்பொழுது தந்தை கூறுகின்றார் - பாரதத்தில் லெட்சுமி, நாராயணனின் இராஜ்யத்தை ஸ்தாபனை செய்வதற்காக நான் வந்திருக்கின்றேன். இவ்வாறு கீதையை வேறு யாரும் கூற முடியாது. பகவான் தான் கூறுகின்றார் - ஏ, பாரதவாசி குழந்தைகளே! நான் பிரம்மாவின் மூலமாக தேவதா தர்மத்தை ஸ்தாபனை செய்வதற்காக வந்திருக்கின்றேன். முதலில் பிரம்மாவின் மூலமாக பிரமாணர்கள் தேவைப்படுகின்றனர். தேவதைகள் பலனை அடைந்து கொண்டிருக்கின்றனர். அவர்கள் யாருக்கும் நன்மை செய்வதில்லை. அவர்கள் ராஜாக்களாக இருக்கின்றனர். அங்கு செல்வங்கள் அதிகமாக இருக்கும். மாயை இருக்காது. அதனால் அது சொர்க்கம் என்று கூறப்படுகின்றது. இப்பொழுது பாரதம் நரகமாக இருக்கின்றது. காமம் மிகப் பெரிய எதிரி, இதன் மீது வெற்றியடைவதன் மூலம் நீங்கள் சொர்க்கத்திற்கு எஜமானர்களாக ஆவீர்கள் என்று கீதையை கூறக் கூடிய வேறு யாரும் கூற முடியாது. முழு பாரதத்திற்கும் சென்று பாருங்கள், யாரும் இவ்வாறு கூற முடியாது. ஏனெனில் சுயம் விகாரிகளாக இருக்கின்றனர். அனைவருக்கும் கடைசிப் பிறப்பு என்பது அவர்களுக்குத் தெரியாது. முதலில் நான் யாருடைய உடலில் பிரவேசிக்கின்றேனோ அவருக்கு இது அநேக பிறப்புகளின் கடைசிப் பிறப்பாகும். அதாவது இப்பொழுது முழு உலகிற்கும் கடைசி நேரமாகும். இந்த ஒரு பிறப்பு மட்டும் நீங்கள் தூய்மைக்கான உறுதி எடுத்துக் கொள்ளுங்கள். இது ஒன்றும் பொய்யான விசயமல்ல. மகா பாரத யுத்தத்தையும் பார்த்துக் கொண்டிருக்கின்றீர்கள். சிறிது சிறிதாக ஒத்திகை நடைபெற்றுக் கொண்டிருக்கும். குழந்தைகள் ஸ்தாபனை மற்றும் விநாசத்திற்கான காட்சிகளை பார்த்திருக்கின்றனர். இதன் மூலம் இது கடைசிப் பிறப்பு என்பது நிரூபணம் ஆகின்றது. இது கடைசிப் பிறப்பு, ஆகையால் தூய்மைக்கான உறுதி செய்யுங்கள் என்று கீதையை கூறக் கூடியவர்களால் சொல்ல முடியாது. உங்களுடையது இது இராஜ யோகமாகும். நீங்கள் இராஜ்யத்திற்காக தபஸ்யா செய்து கொண்டிருக்கின்றீர்கள். இப்பொழுது இந்த உண்மையான வருமானம் செய்ய வேண்டும். இந்த கடைசிப் பிறப்பில் கல்லிருந்து வைரமாக ஆகின்றீர்கள். முற்றிலும் உயர்ந்த பதவியை அடைகின்றீர்கள்.

யார் என்னுடைய பழைய குழந்தைகளாக இருக்கின்றார்களோ, யாரை மாயை எரித்து சாம்பலாக்கி இருந்ததோ, வந்து அவர்களை விழிப்படையச் செய்கின்றேன். வெள்ளையாக இருந்தவர்கள் இப்பொழுது அனைத்து ஆத்மாக்களும் கருப்பாக தமோ பிரதானமாக இருக்கின்றனர். ஆத்மா தான் கருப்பாக மற்றும் வெள்ளையாக ஆகின்றன. ஆத்மாவில் எதுவும் ஒட்டாது என்று கூறுவது முற்றிலும் சுத்தமான பொய்யாகும். ஆத்மா சன்ஸ்காரத்தை எடுத்துச் செல்கின்றது. இப்பொழுது குழந்தைகளாகிய நீங்கள் ஈஸ்வரிய வழியில் இருப்பதாக பாபா கூறுகின்றார். பாரதத்தில் தேவி, தேவதைகளின் இராஜ்யம் இருந்ததாக ஐரோப்பியர்களும் கூறுகின்றனர். பகவான் இராமர், பகவதி சீதை - ஆனால் அவர்களை பகவான் என்று கூற முடியாது. அது தெய்வீக தர்மம் ஆகும். அங்கு பகவான் கிடையாது. பகவான் ஒரே ஒருவரே. தேவதைகள் மூவர். பாக்கி உள்ளது மனித சிருஷ்டியாகும். கிறிஸ்து வந்து தர்மத்தை ஸ்தாபனை செய்தார், அப்பொழுது கிறிஸ்தவர்கள் யாரும் இல்லை. அதே போன்று இப்பொழுது தேவதா தர்மம் மறைந்து விட்டது. மிகவும் உத்தமமான தர்மம் தேவதை தர்மமாகும். முதன் முதலில் இந்த ஆன்மீக பிராமண தர்மத்தை ஸ்தாபனை செய்கின்றேன் என்று பாபா கூறுகின்றார். இந்த ஆன்மீக பிராமணர்கள் பரந்தாமத்திற்கான வழியைக் கூறக் கூடியவர்கள். பக்தர்கள் வீட்டில் அமர்ந்திருக்கும் பொழுதே பகவானை அடைகின்றனர் என்று கூறுகின்றனர். ஆக முதல் நம்பரில் இருக்கும் பக்தர்கள் கண்டிப்பாக தேவதைகளாக இருப்பார்கள் என்று பாபா கூறுகின்றார். லெட்சுமி, நாராயணன் முதன் முதலில் பக்தி மார்க்கத்தை ஆரம்பித்து வைத்தனர். சோமநாதர் கோயிலை அவர்கள் உருவாக்கினர். எவ்வளவு தெளிவாகக் கூறுகின்றார்! இராஜ்யத்திற்கு எஜமானர்களாக ஆகக் கூடியவர்களே இந்த ஞானத்தை அடைவார்கள். பிறகு பிரஜைகளிலும் செல்வந்தர்களாக ஆகக் கூடியவர்களும் ஞானத்தை கேட்பார்கள். விதையையும் போடுவார்கள். ஆனால் படிப்பு அதிகமாக படிக்க மாட்டார்கள். தூய்மையாக இருப்பார்கள். பாபா கூறுகின்றார் - குழந்தைகளே! இது படிப்பாகும். படிப்பின் மூலமாகவே பதவி கிடைக்கும். மிகவும் உயர்ந்ததிலும் உயர்ந்த பதவியாகும். பகவான் குழந்தைகளாகிய நமக்கு கற்பிப்பதற்காக வந்திருக்கின்றார், கிருஷ்ணர் அல்ல என்ற நம்பிக்கை முதலில் இருக்க வேண்டும். மற்றபடி நாம் இந்த படிப்பின் மூலமாக கிருஷ்ணராக ஆவோம். இளவரசன், இளவரசிகளாக நீங்கள் அனைவரும் ஆகின்றீர்கள். யாருக்கு இதில் முழு நம்பிக்கை இல்லையோ அவர்கள் இந்த பள்ளியில் அமர்ந்திருந்தாலும் அறிவற்றவர்களாக இருப்பார்கள். நம்பிக்கை இருக்கின்றதெனில் தொடர்ந்து படிக்க

வேண்டும். இல்லையெனில் சிறிதும் புரிந்து கொள்ளவில்லை என்று பொருள். அழிவற்ற தந்தையின் மூலம் அழிவற்ற பிராப்தி கிடைக்கின்றது. மற்ற அனைத்தும் சுடுகாடு ஆகி விடும். நாம் தயாராகும் வரை எண்ணிக்கையில் குறைவானவர்களே இருப்பார்கள். பிறகு அவர்களும் அழிந்து விடுவர். நான், நீங்கள் கல்பத்திற்கு முன்பு இந்த அனைத்து விளையாட்டையும் பார்த்திருந்தோம். இப்பொழுது பார்த்துக் கொண்டிருக்கின்றோம். 5 ஆயிரம் ஆண்டிற்குப் பிறகு மீண்டும் இந்த தர்மத்தை ஸ்தாபனை செய்து கொண்டிருக்கின்றோம் என்று இப்பொழுது கூறுவோம். ஏனெனில் அவர்களிடத்தில் பிரம்மாண்டம் மற்றும் உலகின் முதல், இடை, கடையின் ஞானம் இருக்க முடியாது. இந்த ஞானம் பாபா வந்து தான் கொடுக்கின்றார். பிரம்மாண்டம் அதாவது ஆத்மாக்கள் அங்கு முட்டையைப் போன்று இருக்கின்றனர். அந்த சந்நியாசிகள் பிரம்மத்தையே ஈஸ்வரன் என்று கூறிவிட்டனர். பிரம்மம் என்பது தத்துவமாகும். பரம்பிதா பரமாத்மாவாக சிவன் இருக்கின்றார். அவர்கள் தன்னையே பிரம்மம் என்றும், தன்னையே ஈஸ்வரன் என்றும் கூறுகின்றனர். ஆனால் பிரம்மா, விஷ்ணு, சங்கரை படைக்கக் கூடியவராக சிவன் இருக்கின்றார். பகீரதன் கங்கையை கொண்டு வந்ததாக கூறுகின்றனர்ல்லவா! அந்த பகீரதனாக இந்த மனிதன் (பிரம்மா பாபா) இருக்கின்றார். நந்தி என்பது மிருகம் அல்லவா! அவர்கள் பசுகாப்பகம் என்று கேள்விப்பட்ட பிறகு காளை மாட்டை வைத்து விட்டனர். கோயில்களில் லெட்சுமி, நாராயணன் மற்றும் சீதை, இராமரின் சித்திரம் மட்டுமே சரியானதாக இருக்கின்றது. உயர்ந்ததிலும் உயர்ந்த இந்த பிராப்தியை அனுபவிக்கின்றனர். பிரஜைகளும் பிராப்தியை அனுபவிக்கின்றனர். முதல் லெட்சுமி, நாராயணன், இரண்டாம், மூன்றாம் 8 இராஜ்யம் நடைபெறுகின்றன. குழந்தைகள் இராஜ்யம் செய்கின்றனர். சீதை இராமருக்கும் இவ்வாறு நடைபெறுகின்றது. பிறகு ஜெகதம்பா ஆதிதேவி என்றும், பிரம்மா ஆதிதேவன் என்றும் பாடப்பட்டுள்ளது. ஆதாம், ஏவாள் இருவரும் இப்பொழுது கருப்பாக இருக்கின்றனர், பிறகு வெள்ளையாக ஆவார்கள். உலகத்தினர் இந்த விசயங்களை அறிந்திருக்கவில்லை. காளி, துர்கை, அம்பாள் போன்ற அனைத்தும் ஒருவரின் பெயர்களே. உண்மையான பெயர் சரஸ்வதியாகும். ஆக ஆத்மா கருப்பாகின்றதே தவிர மற்றபடி யாருடைய முகமும் கருப்பாவது கிடையாது. இந்த நேரத்தில் அனைத்து ஆத்மாக்களும் கருப்பாக இருக்கின்றன. நாம் அனைவரும் குரங்குகளாக இருந்தோம். இப்பொழுது பாபா நம்மை தனது சேனைகளாக ஆக்கியிருக்கின்றார். இப்பொழுது இராவணனின் மீது வெற்றி அடைந்து கொண்டிருக்கின்றோம்.

நான் அனைத்து வேதங்கள், சாஸ்திரங்களின் சாரத்தினை பிரம்மாவின் மூலமாக உங்களுக்குப் புரிய வைக்கின்றேன். பிரம்மாவின் கைகளில் சாஸ்திரங்களை காண்பித்திருக்கின்றனர். சாஸ்திரமானது ஒன்று மட்டுமே இருக்க வேண்டுமல்லவா! ஆக இப்பொழுது பிரம்மாவின் கைகளில் சிரோன்மணியான கீதை இருக்கின்றது. பாபா அமர்ந்து பிரம்மாவின் மூலமாக அனைத்து வேதம், கிரந்தங்களின் சாரத்தினைக் கூறுகின்றார். அதனையே கீதை என்று கூறப்படுகின்றது. மற்ற எந்த சாஸ்திரங்களும் கிடையாது. புத்தியில் கீதை இருக்கின்றது. காமம் மிகப் பெரிய எதிரி என்று கீதையில் பகவானின் மகாவாக்கியம் கூறப்பட்டிருக்கின்றது எனில் கீதையை கூறக் கூடியவர்களும் இதன் மீது வெற்றியடைந்தால் சொர்க்கத்திற்கு எஜமானர்களாக ஆவீர்கள் என்று கூற வேண்டும். அவர்கள் அவ்வாறு ஒருபொழுதும் கூறமாட்டார்கள். அனைவரும் பொய்யைக் கூறிக் கொண்டே இருக்கின்றனர். நாமும் பொய் கூறிக் கொண்டே இருந்தோம். நாமும் அதிக குருக்களிடத்தில் சென்றிருந்தோம். இவையனைத்தையும் மறந்து விடு என்று அர்ஜுனுக்கும் கூறப்பட்டதல்லவா! உங்களுடைய இந்த குருக்களையும் தூய்மையாக்கக் கூடியவன் நான். இதுவரை நீங்கள் படித்த அனைத்தையும் மறந்து விடுங்கள். கேள்விப்பட்டாத விசயங்களை நான் இப்பொழுது உங்களுக்கு கூறுகின்றேன். இப்பொழுது சோழியிலிருந்து வைரம் போன்று ஆகின்றீர்கள். இப்பொழுது இவையனைத்தும் அழியப் போகின்றன. குழந்தைகளாகிய நீங்கள் விநாசம், ஸ்தாபனையை பார்த்திருக்கின்றீர்கள். ஆகையால் முயற்சி செய்து கொண்டிருக்கின்றீர்கள். பாபாவிடத்தில் அனைவரது கணக்கும் இருக்கின்றது. நான் இவ்வாறு பாவியாக இருந்தேன், இவ்வாறு செய்திருந்தேன் என்று எழுதி கொடுக்கின்றனர். ஏனெனில் என்னிடத்தில் கூறுவதன் மூலம் பாதி மன்னிப்பு கிடைத்துவிடும் என்று தர்மராஜர் பாபா கூறுகின்றார். அவையனைத்தும் தனிப்பட்டவருடையதாக இருக்கும். படித்து முடித்தவுடன் கிழித்து விடுவேன். இது சர்வசக்திவானின் அரசாங்கமாகும். இப்பொழுது மரம் சிறியதாக இருக்கின்றது. இதற்கு எஜமானாக சுயம் பகவான் இருக்கின்றார். சிறிது சிறிதாக முன்னேற்றம் ஏற்படும். மாயை உடனடியாக வாட வைத்து விடும். எங்கிருக்கக் கூடிய விசயத்தை எங்கேயோ கதையாக உருவாக்கியிருக்கின்றனர்! நமது லெட்சுமி-நாராயணர் மரியாதா புருஷோத்தமர், புருஷோத்ம மகான் தூய்மையாக இருந்தனர். இங்கு அனைவரும் அசுத்தமாக இருக்கின்றனர். அது தூய்மையான இல்லற ஆசிரம தர்மமாக இருந்தது. இங்கு அசுத்தமான

இல்லற அதர்மமாக இருக்கின்றது. இல்லையெனில் உலகம் எப்படி முன்னேறும்? என்று கேட்கின்றனர். இந்த உலகம் இருக்கப் போவது கிடையாது, அழியப் போகின்றது. இது கடைசிப் பிறப்பாகும். ஆகையால் காமத்தை விட்டு விடுங்கள். உங்களுக்கு பல பிறவிகளாக விகார தாய் தந்தையிடமிருந்து விஷத்திற்கான ஆஸ்தி கிடைத்துக் கொண்டு வந்தது. விஷத்திற்கான ஆஸ்தியை விட்டு விடுங்கள் என்று இப்பொழுது நான் கட்டளையிடுகின்றேன். இல்லையெனில் வைகுண்டத்திற்குச் செல்ல முடியாது. விகாரங் களின் மீது வெற்றியடைந்தால் சொர்க்கத்திற்குச் செல்வீர்கள், இல்லையெனில் பாதாளம். இராம இராஜ்யம் ஆகாயத்தில் எனில் இராவண இராஜ்யம் பாதாளத்தில் உள்ளது. இது நாடகமாகும். இந்த நேரத்தில் தேவதா தர்மத்தைச் சார்ந்தவர்கள் மற்ற தர்மத்தில் மாற்றப்பட்டு சென்று விட்டனர். தங்களது அசல் தர்மத்தை அறிந்திருக்கவில்லை. ஏதாவது தர்மத்தில் சிறிது சுகத்தை அடைந்து விட்டால் உடனே மாற்றம் ஆகி விடுகின்றனர். இவர்கள் அரைகுறையானவர்கள் என்று கூறப்படுகின்றனர். இங்கும் பிராமண தர்மத்தில் வந்திருந்தும் முயற்சியில் பலவீனமாக இருந்தால் பிரஜை பதவி தான் கிடைக்கும். தெளிவாக விசயங்களைக் கூறுகிறார்.

ரிஷி, முனிவர்கள் திரிகாலதர்சிகளாக இருந்தனர் என்று கூறுகின்றனர். ஆனால் உலகமே பொய்யானது என்று கூறும் பொழுது பிறகு திரிகாலதர்சிகளாக எப்படி ஆக முடியும்? நிறைய பொய் புரட்டுகளைக் கூறியுள்ளனர். குறிப்பிட்ட ஒருவரை அவர் நிர்வாணத்தில் சென்று விட்டார் எனக் கூறுகின்றனர். இதுவும் கட்டுக்கதை அனைவரும் தம் பாகத்தை முடித்து இங்கு ஆஜர் ஆக வேண்டும், அனைவருக்கும் வழிகாட்டியாக பாபா இருக்கின்றார். பாபா யாரையும் பக்தியிலிருந்து விடுவிப்பதில்லை. பரிபக்குவ நிலை அடையாதவரைக்கும் பக்தி செய்து கொண்டே இருக்கட்டும். நான் (பிரம்மா) யாருக்கும் குரு கிடையாது என்பதை நினைவில் வைத்துக் கொள்ளுங்கள். நீங்கள் எப்படி கேட்டுக் கொண்டிருக்கின்றீர்களோ அவ்வாறே நானும் சிவபாபாவிடமிருந்து கேட்டுக் கொண்டிருக்கின்றேன். நம் அனைவருக்கும் குருவாக இருக்கக் கூடியவர் அந்த நிராகாரமானவர். நல்லது.

இனிமையிலும் இனிய செல்லமான குழந்தைகளுக்கு ஆன்மீக தாய், தந்தையின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1) இந்த கடைசிப் பிறப்பில் தூய்மைக்கான உறுதி எடுத்து தூய்மையானவர்களாக ஆகக் கூடிய சபதம் செய்ய வேண்டும். ஆத்மாவை கருப்பிலிருந்து வெள்ளையாக ஆக்கக் கூடிய முயற்சி செய்ய வேண்டும்.

2) அழிவற்ற பிராப்தியை உருவாக்குவதற்காக நிச்சய புத்தியுடையவர்களாக ஆகி தொடர்ந்து படிப்பு படிக்க வேண்டும். மற்றபடி இதுவரைக்கும் படித்தவைகளை புத்திலிருந்து மறந்து விட வேண்டும்.

வரதானம் :

நிலையான ஒரே ரசனை (ஸ்தூலமான) மற்றும் நிரந்தரமான குடியின் மூலம் முதலில் நம்பரை எடுக்கக் கூடிய அளவற்ற பொக்கிஷங்களால் நிரம்பியவர் ஆகுக.

முதல் நம்பரில் வருவதற்காக நிலையான ஒரே ரசனை மற்றும் நிரந்தர குடியின் அனுபவம் செய்து கொண்டே இருங்கள், எந்த குழப்பத்திலும் போய் விடாதீர்கள். குழப்பத்தில் சென்றுவிட்டால் குடியின் ஊஞ்சல் தளர்ந்து போய்விடும், பின்னர் ஊஞ்சலில் வேகமாக ஆட முடியாது. ஆகையால் எப்போதும் நிலையான குடியின் ஊஞ்சலில் ஆடிக் கொண்டே இருங்கள். பாப்தாதாவின் மூலம் அனைத்து குழந்தைகளுக்கும் அழிவற்ற, அளவற்ற மற்றும் எல்லைக்கப்பாற்பட்ட பொக்கிஷங்கள் கிடைக்கின்றன. ஆகவே எப்போதும் அந்த பொக்கிஷங்களின் பிராப்தியில் ஆடாது அசையாது மற்றும் நிரம்பியவராகவும் இருங்கள். சங்கமயுகத்தின் சிறப்புத் தன்மை அனுபவம் ஆகும், இந்த யுகத்தின் சிறப்புத்தன்மையின் இலாபத்தை எடுங்கள்.

சுலோகன் :

மனதால் மகாதானி ஆக வேண்டும் என்றால் ஆன்மீக நிலையில் எப்போதும் நிலைத்திருங்கள்.